

NAANI JIZỌS KRAIST NA-AZỌPUTA

Ọ gāmu kwa nwa-nwoke, i gākpọ kwa aha-Ya Jisus: n'ihì na
Ọ gāzọputa ndi-Ya na nmehie nile ha. Matiu 1:21


N'ihì na Chineke huru uwa n'anya otú a, na o nyere Ọkpara
ọ muru nání Ya, ka onye ọ bula nke kwere na Ya we ghara
ila n'iyì, kama ka o nwe ndu ebighi-ebi. Jọn 3:16

Jisus si ya, Mu onwem bu uzọ, na ezi-okwu, na ndu: ọ dighi
onye ọ bula nābiakute Nnam, ma-ọbughi site na Mu.
Jọn 14:6

Nzọputa adighi kwa n'ebe ọ bula ọzọ: n'ihì na ọ dighi aha
ọzọ di n'okpuru elu-igwe nke enyere n'etiti madu, nke
aghaighi izọputa ayi. Ọrụ 4:12

...Kraist nwuru maka nmehie ayi dika ihe edeworo
n'akwukwọ nsọ si di; Na na e liri ya, na na o sikwa n'ọnwụ
bilie n'ụbọchị nke atọ dika akwukwọ nsọ siri di:
1 Ndị-Kọ 15:3-4.

Onye ayi nwetara nbịaputa nime Ya site
n'ọbara-Ya, bịaghara nmehie, dika àkù
nke amara-Ya si di; Ndị Efesọs 1:7



And the gospel must first be published
among all nations. MARK 13:10

ENWERE EZIOKWU ANỌ ANYỊ KWESIRI IGHOTA:

1 CHINEKE HURU GI N'ANYA.

CHINEKE CHORO KA GI NA YA NWE NDU EBIGHI EBI N'ELUIGWE.
N'ihĩ na Chineke huru uwa n'anya, nke a mere o jiri nye Okpara o muru naanị ya, ka onye obula kweere na ya ghara ịla n'iyi, kama ka o nwee ndu ebighi ebi. JON 3:16

CHINEKE CHORO KA I BIE NDU BARA URU.
Onye ohi na-abia naanị ka o zuo ohi, gbuo ma bibiekwa; abjara m ka ha nwe ndu ma nwebiakwa ya oke. JON 10:10

OTU O DI, OTUTU NDI ANAGHI ENWETA NDU NWERE NZUBE NA HA AMAGHI NDU EBIGHI EBI N'IHI NA...

2 MMADU BU ONYE MMEHIE SITE NA OKIKE. N'IHI YA, E KEWAPURU YA N'EBE CHINEKE NO.

ANYI NIILE BU NDI MMEHIE.
N'ihĩ na mmadu niile emehiela ha ekwesikwaghị otuto Chineke.
NDI ROM 3:23

NTARAMAHUHU NKE MMEHIE BU ONWU.
N'ihĩ na ugwo oru mmehie bu onwu... NDI ROM 6:23

ENWERE UDI ONWU ABUO A KPOTURU AHA NA BIBLE:

• ONWU ANU AHU

Dị ka o bu ihe a kwadooro mmadu obula inwu naanị otu ugboro, ma e mesia ikpe esochie, NDI HIBRU 9:27

• ONWU IME MMUO MA O BU IKEWAPU EBIGHI EBI N'EBE CHINEKE NO

Ma ndi na-atu ujo, ndi na-ekweghi ekwe, na ndi na-emeto onwe ha, na ndi ogbu mmadu, na ndi na-akwa iko, na ndi ha na mmuo ojoo na-akparita uka, na ndi na-ekpere arusi, na ndi ugha niile, ihe ha ga-eketa bu ikpe omuma nke ibanye n'ime olulu ahụ e ji nkume na-enwu oku kwanye oku. Nke bu onwu nke ugboro abuo. MKPUGHE 21:8

**Ọ BỤRỤ NA MMADỤ KEWAPURỤ ONWE YA N'EBE CHINEKE NỌ
N'IHI MMEHIE YA, GINI BỤ IHE NGWỌTA NYE NSOGBU A?**

ANYỊ NA-ECHEKARỊ IHE NDỊ A DỊ KA IHE NGWỌTA:

OKPUKPE NA OMUME

OTÚ Ọ DỊ, E NWERE NANỊ OTU IHE NGWỌTA NKE CHINEKE NYERE.



JIZỌS KRAỊST BỤ NANỊ! ỤZỌ ELUIGWE.

NKE A BỤ IHE CHINEKE KWURU.

Jisọs sirị ya, Mụ onwe m bụ ụzọ, na eziokwu, na ndụ. O nweghị onye na-abiakwute Nna m ma ọ bughị site na m. JON 14:6

JIZỌS KRAỊST KWURỤ ỤGWỌ ỤGWỌ MAKА MMEHIE GỊ N'ỤZỌ ZURU EZU.

N'ihі na Kraist n'onwe ya hụrụ ahụhụ nwụọ n'ihі unu otu mgbe. Onye ezi omume nwurụ n'ihі ndị ajọ omume, ka ọ kpọrọ unu biakwute Chineke. N'ihі na e mere ka ọ nwụọ n'anụ ahụ ma e mekwara ka ọ dị ndụ na mmụọ ya. 1 PITA 3:18

CHINEKE NWERE NKWA NKE NDỤ EBIGHỊ EBI.

Onye ọbụla kwere n'Okpara ahụ nwere ndụ ebighị ebi, ma onye ọbụla juru Okpara ahụ agaghị ahụ ndụ n'ihі na iwe Chineke ga-adịrị ya.

JON 3:36



ANYỊ AGHAGHỊ INWE OKWUKWE NA ONYENWE ANYỊ JIZỌS KRAỊST MAKА NZỌPUTA ANYỊ.

**EMERE KA NZOPUTA AYI KWE OMUME SITE N'AMARA NKE CHINEKE
SITE N'OKWUKWE NIME JISUS KRAIST.**

N'ihі na ọ bụ site n'amara ka e ji zoputa unu site n'okwukwe. Nke a abughị ihe unu rụputara n'onwe unu, ọ bụ onyinye nke Chineke.

O siteghị n'orụ, ka onye ọbụla ghara inya isi. NDỊ EFESỌS 2:8-9

WERE OKWUKWE KPEKUO CHINEKE EKPERE:

ONYENWEANYỊ JIZỌS, DAALỤ NKE UKWUU MAKÀ OKE IHUNANYA GỊ N'EBE M NỌ. A NA M EKWUPỤTA NA ABỤ M ONYE MMEHIE NA A NA M ARIỌ MGBAGHARA. DAALỤ MAKÀ INWỤ N'OBE IJI KWUỌ UGWỌ MAKÀ MMEHIE M. EKWERE M NA NBILITE N'ỌNWỤ GỊ. SITE UGBU A GAA N'IHU, A TỤKWASI RỊ GỊ OBI DỊKA ONYENWE M NA ONYE NZỌPỤTA. ANA M ANABATA ONYINYE GỊ NKE NDỤ EBIGHỊ EBI MA NYEFEE NDỤ M N'AKA GỊ. NYERE M AKÀ IRUBE ISI N'IWU-GỊ NILE NA IME IHE DỊ UTỌ N'ANYA GỊ. AMIN.

Ọ BỤRỤ NA I KWERE NA JIZỌS KRAIST, IHE NDỊ A EMEWO GỊ:

• NDỤ EBIGHỊ EBI NA CHINEKE.

Nke a bụ uche nke Nna m, na onye ọbụla lere Ọkpara ahụ anya, kwerekwa na ya ga-enweta ndụ ebighị ebi, m ga-emekwa ka o bilie n'ụbọchị ikpeazu. JON 6:40

• CHINEKE AGBAGHARALARỊ GỊ MMEHIE GỊ.

(OGE GARA AGA, UGBU A, ỌDỊNIHU)

N'ihị na ọ napụtara anyị site n'ike nke ọchịchiri, bịa kpọfee anyị n'alaeze nke Ọkpara ya ọ hụrụ n'anya. Onye anyị si n'ime ya nwee nzọpụta, nke bụ mgbaghara mmehie niile. NDỊ KOLỌSỊ 1:13-14

• I BỤ IHE ỌHURỤ E KERE EKE N'ANYA CHINEKE.

NKE A BỤ MMALITE NKE NDỤ ỌHURỤ GỊ.

Ya mere, ọ bụrụ na onye ọbụla amalite idi ndụ n'ime Kraist, ọ ghọla onye e kere ọhụrụ, ihe ochie agaala, nke ọhụrụ anọchie. 2 NDỊ KORINT 5:17

• I BỤZI NWA CHINEKE.

Ma ndị ahụ niile nabatara ya, ndị ahụ niile kweere n'aha ya ka o nyere ike ighọ ụmụ Chineke. JON 1:12

N'ihị na ọ bụ site n'amara ka e ji zọpụta unu site n'okwukwe. Nke a abughị ihe unu rụpụtara n'onwe unu, ọ bụ onyinye nke Chineke.

Ọ siteghị n'ọrụ, ka onye ọbụla ghara jnya isi. NDỊ EFESQS 2:8-9